

भास्कर वर्मा

सदस्य सचिव

BHASKAR VERMA

Member Secretary

फोन / Phone : 011-23073837

ई-मेल / E-mail : ms-nma@nic.in



सत्यमेव जयते

भारत सरकार
संस्कृति मंत्रालय
राष्ट्रीय संस्मारक प्राधिकरण
Government of India
Ministry of Culture
National Monuments Authority

संदेश

हिंदी दिवस के शुभ अवसर पर मेरी हार्दिक शुभकामनाएं।

भारत विविध भाषाओं, बोलियों और संस्कृतियों का देश है। भारतीय सभ्यता, संस्कृति, साहित्य, दर्शन का गौरवपूर्ण इतिहास हिंदी के साथ-साथ सभी क्षेत्रीय भाषाओं में उपलब्ध है। विभिन्न भारतीय भाषाओं के साथ समन्वय स्थापित करते हुए हिंदी ने जनमानस के मन में एक विशेष स्थान बनाया है। इसी को ध्यान में रखते हुए आजादी के आंदोलन में महात्मा गांधी, सरदार वल्लभभाई पटेल, विनोबा भावे, आचार्य कृपलानी, काका साहेब कालेलकर, जवाहरलाल नेहरू ने हिंदी को संपर्क भाषा बनाकर स्वतंत्रता आंदोलन की गति बढ़ाने का प्रयास किया।

हिंदी एक उन्नत, समृद्ध और वैज्ञानिक भाषा है। इसमें जो बोला जाता है वही लिखा जाता है। इसके साथ-साथ यह बहुत ही सरल और सहज भाषा भी है। हिंदी की इन विशेषताओं को ध्यान में रखते हुए भारतीय संविधान सभा ने 14 सितम्बर, 1949 को देवनागरी लिपि में लिखी हिंदी को संघ की राजभाषा के रूप में अंगीकार किया। तब से प्रत्येक वर्ष 14 सितम्बर को 'हिंदी दिवस' के रूप में मनाया जाता है। राष्ट्रीय संस्मारक प्राधिकरण का काम अप्रत्यक्ष रूप से आमजन से जुड़ा हुआ है। यह सर्वविदित सत्य है कि लगभग संपूर्ण भारत में हिंदी बोली और समझी जाती है। इसलिए भारत की सांस्कृतिक धरोहर का प्रचार-प्रसार हिंदी के माध्यम से करने का प्रयास करना चाहिए।

हिंदी दिवस के शुभ अवसर पर मैं राष्ट्रीय संस्मारक प्राधिकरण मुख्यालय, सक्षम प्राधिकारी कार्यालयों में पदस्थ सभी अधिकारियों और कर्मचारियों का आह्वान करता हूँ कि वे अपना अधिक से अधिक सरकारी कामकाज हिंदी में करें तथा हिंदी का संवर्धन और राष्ट्र का गौरव बढ़ाने में योगदान करें।

जय हिंद।

(भास्कर वर्मा)

दिनांक: 14 सितम्बर, 2023